



मेरे पुत्र मेरी शिक्षा को ना भलना अपने मन मे मेरी बातों को याद रखना क्योंकि हेसा करने से तेरे जीवन के दिन और तेरे वर्ष और बढ़ेगा। तेरा अधिकाधिक कल्याण ही होगा मेरे पूत्र करुणा और सच्चाई कभी तुझ से अलग ना हो तू उनको अपने गले का हार बना कर रखना और उनको अपने हृदय पटल पर लिख लेना तब तू परमेश्वर और मनुष्य दोनों की दृष्टि में कृपा का पात्र होगा।



लोकतंत्र में जनसरोकार का सशक्त माध्यम

वर्ष : 14 अंक : 279

देहरादून, गुरुवार 06 जून 2025

थुल्क : पचास पैसे

पृष्ठ संख्या : 08

पर्यावरण के क्षेत्र में उत्कृष्ट कार्य करने वाले लोगों को सीएम ने किया सम्मानित

इंडिया वार्ता ब्लूरो

देहरादून। मुख्यमंत्री पुष्कर सिंह धामी ने गुरुवार को मुख्यमंत्री आवास स्थित मुख्य सेवक सदन में विश्व पर्यावरण दिवस के अवसर पर पर्यावरण के क्षेत्र में सर्वश्रेष्ठ कार्य करने वाले लोगों को सम्मानित किया। मुन्द्र लाल बहुगुणा प्रकृति एवं पर्यावरण संरक्षण पुरस्कार-2025 (सरकारी श्रेणी) में नगर निगम रुद्रपुर को सम्मानित किया गया। नगर निगम रुद्रपुर से उप नगर आयुक्त शिरा जोशी ने यह पुरस्कार प्राप्त किया। मुन्द्र लाल बहुगुणा प्रकृति एवं पर्यावरण संरक्षण पुरस्कार-2025 (गैर सरकारी श्रेणी) में विजय जड़धारी एवं प्रताप सिंह पोखरियाल को सम्मानित किया गया। उत्तराखण्ड प्रदूषण नियंत्रण बोर्ड के जागरूकता पोस्टर का विमोचन एवं इको ट्रूज़िम कॉर्पोरेशन द्वारा तैयार किए गए पोर्टल का भी मुख्यमंत्री ने लोकार्पण किया। इस अवसर पर मुख्यमंत्री ने प्लास्टिक मुक्त उत्तराखण्ड की शपथ दिलाई एवं स्कूली बच्चों को कपड़े के बैग प्रदान किये।



मुख्यमंत्री ने वन विभाग को इस वर्ष प्रदेश के प्रत्येक वन डिवीजन में कम से कम एक हजार फलदार वृक्ष लगाए जाने के निर्देश दिए। जिससे जंगली जीव-

जंतुओं के लिए पर्याप्त आहार मिल सके। मुख्यमंत्री ने प्रदेशवासियों और यात्रियों से आग्रह किया कि जीव-जंतुओं को ऐसी

वस्तुएँ न खिलाएँ जो उनकी सेहत के लिए हानिकारक हों। उन्होंने आहान किया कि जन्मदिन, विवाह की वर्षगांठ और अन्य

महत्वपूर्ण अवसरों पर अवश्य पौधारोपण करें। ऐसे प्रयासों के संकल्प से ही हम पर्यावरण संरक्षण को बढ़ावा दे पाएंगे। मुख्यमंत्री ने सभी को विश्व पर्यावरण दिवस की शुभकामनाएँ देते हुए कहा कि उत्तराखण्ड प्राकृतिक सौंदर्य और जैव विविधता से परिपूर्ण राज्य है। घने जंगल, पवित्र नदियाँ, हिमालयी ग्लेशियर हमारे राज्य की भौगोलिक पहचान हैं। मुख्यमंत्री ने कहा कि प्रधानमंत्री के प्रयासों से भारत अक्षय ऊर्जा उत्पादन के क्षेत्र में विश्व स्तर पर आगे बढ़ रहा है। सोलर मिशन, इलेक्ट्रिक मोबिलिटी, ग्रीन हाइड्रोजन मिशन, स्वच्छ भारत मिशन, नमामि गंगे अभियान और प्लास्टिक मुक्त भारत अभियान जैसी योजनाएँ पर्यावरण संरक्षण में अहम भूमिका निभा रही हैं। उन्होंने कहा राज्य सरकार, लोकपर्व हरेला को प्रकृति संरक्षण के महार्पक के रूप में बृहद स्तर पर मनाती है। प्रदेश के नौले, धारे एवं वर्षा आधारित - शेष पृष्ठ 7 पर ...

उत्तराखण्ड में कोरोना संक्रमितों की संख्या 22 पहुंची



देहरादून, इंडिया वार्ता ब्लूरो। गुरुवार को देहरादून के ऋषिकेश में एक और मरीज कोरोना संक्रमित पाया गया है। जिसके बाद देहरादून जनपद में कुल पॉजिटिव मरीजों की संख्या 22 हो गई है। स्वास्थ्य विभाग के मुताबिक गुरुवार और बीते रोज पाए गए सभी संक्रमितों की हालत फिलहाल सामान्य है। देहरादून के सीएमओ डॉक्टर मनोज कुमार शर्मा के मुताबिक बुधवार को चार मरीज देहरादून के जबकि एक हरिद्वार का कोरोना संक्रमित मिला है। उन्होंने बताया कि हाथीबड़कला क्षेत्र के रहने वाले 47 वर्षीय व्यक्ति हाल ही में चार धाम यात्रा से लौटे। यात्रा से लौटने के बाद उनकी तबीयत बिगड़ी। उन्होंने जब निजी लैब में कोरोना जांच कराई तो रिपोर्ट पॉजीटिव आई। इसके अलावा रायपुर के दो पुरुष 50 और 55 वर्षीय और सैलाकुर्झी की 48 वर्षीय महिला की रिपोर्ट भी पॉजीटिव आई है। हरिद्वार के भी 59 वर्षीय बुजुर्ग कोविड पॉजिटिव पाए गए हैं। विशेषज्ञ चिकित्सकों का कहना है कि यदि खांसी, जुखाम बुखार जैसे लक्षण दिख रहे हों तो तुरंत नजदीक अस्पताल में जाकर इलाज कराएं, हालांकि इससे घबराने की जरूरत नहीं है लेकिन संक्रमण से बचने के लिए सावधानी बरतें। इधर स्वास्थ्य विभाग की ओर से गुरुवार को जारी की गई कोरोना रिपोर्ट के अनुसार कुल 27 कोरोना के संदिग्ध मरीजों की आरटीपीसीआर जांच की गई। जांच में ऋषिकेश से एक व्यक्ति पॉजिटिव पाया गया जो माइग्रेटेड है। इस महीने अभी तक 195 मरीजों की कोरोना जांच की जा चुकी है। वर्तमान में तीन कोरोना के एक्टिव केस हैं।

सीएम धामी ने किया मुख्यमंत्री आवास में "एक पेड़ मां के नाम" अभियान के अंतर्गत पौधारोपण

इंडिया वार्ता ब्लूरो

देहरादून। मुख्यमंत्री पुष्कर सिंह धामी ने विश्व पर्यावरण दिवस के अवसर पर मुख्यमंत्री आवास में "एक पेड़ मां के नाम" अभियान के अंतर्गत पौधारोपण किया। इस अवसर पर उन्होंने सीता अशोक का पौधा लगाया। मुख्यमंत्री ने इस अवसर पर प्रदेश की जनता से भी आहान किया कि वे इस पावन कार्य में सहभागी बनें और अपनी मां के प्रति श्रद्धा व्यक्त करते हुए प्रकृति की सेवा करें। यह अभियान मातृ समान एवं पर्यावरण संरक्षण को समर्पित है, जिसमें प्रत्येक व्यक्ति को अपनी माता के नाम पर एक वृक्ष लगाने के लिए प्रेरित किया जा रहा है। इस अवसर पर वन एवं पर्यावरण मंत्री सुबोध उनियाल और मुख्य सचिव अनंद बुद्धन ने भी पौधारोपण किया।



मुख्यमंत्री ने किया फिल्म "गौदान की पुकार" की शूटिंग का शुभारम्भ



मनोज जोशी एवं उपासना सिंह समेत अन्य कलाकार उपस्थित थे।

देहरादून, इंडिया वार्ता ब्लूरो। मुख्यमंत्री पुष्कर सिंह धामी ने गुरुवार को धारकोट देहरादून में "गौदान की पुकार" फिल्म के मुहूर्त शॉट को क्लैप किया।

मुख्यमंत्री ने कहा कि गौरक्षा एवं गौकल्याण पर आधारित यह फिल्म गौसेवा के लिये प्रेरणा प्रदान करने में मददगार होगी। उन्होंने कहा कि उत्तराखण्ड फिल्म निर्माण के क्षेत्र में प्रमुख केन्द्र के रूप में अपनी पहचान बना रहा है। इस अवसर पर फिल्म के निर्माता विनोद कुमार चैधरी,

ਖੁਮਾਫ਼ ਕੀਤਾ

इतना बड़ा अंतर

भारत जैसे धार्मिक परम्पराओं वाले देश में यह प्रश्न और महत्वपूर्ण हो जाता है क्योंकि यहाँ स्थितियाँ पश्चिम से पूरी तरह भिन्न हैं। उन्नीसवीं शताब्दी में जब मार्क्स ने द्वंद्वात्मक भौतिकवाद का दर्शन प्रस्तुत किया था, तब इसे 'दरिद्रता का दर्शन' कहा गया, हालांकि मार्क्स ने अपने विरोधियों को इसका जवाब 'दर्शन की दरिद्रता' के शीर्षक से एक लेख लिखकर दिया था। भारत में सत्ता, सत्ता पोषकों, समर्थकों तथा शासितों के बीच हमेशा इतना बड़ा अंतर रहा है कि शासित की कल्पना भी स्वामी से तुलना करने का साहस नहीं कर पाती। आमतौर पर एक भारतीय स्वयं को 'आम' और सत्ताधीशों, सत्ता चरण वंदकों को दूसरे लोक का मानकर चलता है। जैसे वे अतुलनीय हैं, वे जन्म से शासन करने के लिए अवतरित हुए हैं। वो अपनी तुलना गांधी, नेहरू यहाँ तक कि टाटा या अंबानी से या फिर आज के अवतार कहे जाने वाले मोदी से भी नहीं कर सकता। कभी सम्पन्न, वो अपने दुखों को भूल जाता है और सारी ऊर्जा पड़ोसी के सुखों को समाप्त करने या फिर कम करने में लगा देता है। सत्ता वर्ग प्रसन्न होकर कहीं ऊपर बैठा इन मनुष्यों से कुछ कम जीवों के इस व्यवहार को देखकर मंद-मंद मुस्कराता है। क्योंकि उसके लिए यह वर्ग-उसके बड़े खेल का मात्र एक छोटा सा हिस्सा है। वह स्वयं को अन्तर्राष्ट्रीय मानकर चलता है, स्थानीय मुद्दे उसे गौण और साधारण लगते हैं। बीसवीं शताब्दी के महान अर्थशास्त्री पॉल एम स्वीजी ने उसे परावलंबी विकास कहा था। उनका मानना था कि "बहुराष्ट्रीय कंपनियों की छत्रछाया में परावलंबी विकास का एक प्रमुख पहलू है कि स्थानीय पूंजीपतियों का एक हिस्सा वास्तव में अन्तर्राष्ट्रीय हो जाता है और विदेशी स्वार्थों में ही अपना स्वार्थ देखता है जबकि राष्ट्रीय अर्थव्यवस्थाओं के अधिशेष उत्पादन का बड़ा हिस्सा वापस भेजे गए मुनाफे, विदेशी कर्ज, सेवा, विदेशी तकनीक के लिए रॉयल्टी भुगतान, आयात-निर्यात के गलत चालान तैयार करने और अपने देश में अपने भविष्य के प्रति खौफजदा स्थानीय अमीरों द्वारा स्विस बैंक खातों में ज्यादा से ज्यादा धन जमा करने के रूप में इन देशों से निचोड़ लिया जाता है।"

हरित भविष्य को सशक्त बनाना: मोदी सरकार के 11 वर्षों ने भारत के अक्षय ऊर्जा क्षेत्र को कैसे बदल दिया

- श्री प्रह्लाद जोशी, केंद्रीय नवीन एवं
नवीकरणीय ऊर्जा मंत्री

प्रधानमंत्री श्री नरेन्द्र मोदी जी के दूरदर्शी नेतृत्व में, भारत ने न केवल अक्षय ऊर्जा क्षेत्र में महत्वाकांक्षी लक्ष्य निर्धारित किए हैं, बल्कि हमने दृढ़ संकल्प, नवाचार और बोड़ प्रदर्शन के साथ उन्हें हासिल भी किया है।

सौर ऊर्जा में तीसरे, पवन ऊर्जा में चौथे और कुल नवीकरणीय ऊर्जा क्षमता में चौथे स्थान के साथ, आज भारत स्वच्छ ऊर्जा के क्षेत्र में दुनिया के अग्रणी देशों में से एक है। 232 गीगावाट से अधिक स्थापित और 176 गीगावाट निर्माणाधीन नवीकरणीय क्षमता होने के साथ, हम न केवल अपनी ऊर्जा से जुड़ी आवश्यकताओं को पूरा कर रहे हैं, बल्कि ऊर्जा में बदलाव से जुड़ी वैश्विक चर्चा को सक्रिय रूप से आकार दे रहे हैं। यह प्रगति संयोग नहीं है, बल्कि यह पिछले 11 वर्षों में प्रधानमंत्री श्री नरेन्द्र मोदी के नेतृत्व में लगातार किए गए साहसिक सुधारों, समयबद्ध फैसलों और स्पष्ट दीर्घकालिक दृष्टिकोण का परिणाम है।

प्रधानमंत्री नरेन्द्र मोदी के पास एक मजबूत नवीकरणीय ऊर्जा इकोसिस्टम बनाने का एक स्पष्ट दृष्टिकोण था। गुजरात के मुख्यमंत्री के रूप में, उन्होंने स्वच्छ ऊर्जा को वैश्विक प्राथमिकता बनाने से बहुत पहले बड़े पैमाने पर सौर परियोजनाओं का बीड़ा उठाया था। 2014 में देशभार संभालने के बाद, उन्होंने उस विजन को राष्ट्रीय स्तर पर बढ़ाया। नतीजतन, आज भारत सौर, पवन और स्वच्छ ऊर्जा से जुड़े नवाचार में एक वैश्विक लीडर के रूप में खड़ा है। पिछले वर्ष में ही, हमने राष्ट्रीय ग्रिड में रिकॉर्ड 29 गीगावाट नवीकरणीय ऊर्जा जोड़ी। सौर ऊर्जा क्षमता 2014 के सिर्फ 2.63 गीगावाट से बढ़कर 2025 में 108 गीगावाट से अधिक हो गई है, जो 41 गुना की आश्चर्यजनक वृद्धि है। पवन ऊर्जा क्षमता भी 51 गीगावाट को पार कर गई है। देश भर में फैली इन परियोजनाओं को अब एकीकृत परेण्य प्रणाली के माध्यम से एक साथ जोड़ा जा रहा है, जिससे एक राष्ट्र एक ग्रिड (वन नेशन वन ग्रिड) का सपना साकार होगा, जहां प्रत्येक भारतीय, चाहे वह किसी भी भौगोलिक क्षेत्र में रहता हो, विश्वसनीय बिजली प्राप्त कर सके। लेकिन इस बदलाव के स्तर को समझने के लिए हमें यह याद रखना होगा कि हमने शुरूआत कहां से की थी। वर्ष 2014 में भारत का बिजली क्षेत्र गहरे संकट से जूझ रहा था। बिजली की कमी लगातार बनी हुई थी। 2012 में डबल ग्रिड फैलियर दुआ, जिसने सबसे पहले उत्तरी क्षेत्र को 36,000

मेगावाट लोड की हानि के साथ प्रभावित किया औ

उद्देश्य भारत को स्वच्छ ईंधन के लिए एक वैश्विक केंद्र बनाना है। आठवां, पारेषण इंफ्रास्ट्रक्चर इस बदलाव की रीढ़ बना हुआ है। ग्रीन एनर्जी कॉरिडोर और 2030 ट्रांसमिशन (पारेषण) रोडमैप में भारत का निवेश सुनिश्चित करता है कि अक्षय ऊर्जा परियोजनाएं ग्रिड से कुशलतापूर्वक और विश्वसनीय तरीके से जुड़ सकें। यह पहल कटौती के जोखिम को कम करती है और ग्रिड स्थिरता को बढ़ाती है। नौवां, स्वरकार भारत के समुद्र तट की विशाल क्षमता का भी दोहन कर रही है। 2030 तक 37 गीगावाट की निविदाओं की योजना के साथ अपतटीय पवन (ऑफशोर विंड) पहल को व्यवहार्यता अंतर निधि और मजबूत साइट सर्वेक्षणों द्वारा समर्थित किया जा रहा है। गुजरात और तमिलनाडु में पायलट परियोजनाएं पहले से ही भारत के अगले अक्षय ऊर्जा क्षेत्र की नींव रख रही हैं। दसवीं बात, बिजली आपूर्ति में रुकावट की चुनौती को पहचानते हुए भारत ने हाइब्रिड और चौबीसों घंटे बिजली उपलब्ध कराने की नीति के साथ निर्णायक कदम उठाया है। पवन-सौर हाइब्रिड और ठोस एवं प्रेषण योग्य अक्षय ऊर्जा (एफडीआरई) को बढ़ावा देकर भारत चौबीसों घंटे स्वच्छ ऊर्जा समाधान तैयार कर रहा है। पाइपलाइन में 65 गीगावाट से अधिक क्षमता के साथ, यह ग्रिड की विश्वसनीयता और जीवाशम-आधारित बेसलोड बिजली के विकल्प के लिए महत्वपूर्ण है। ग्यारहवीं बात, आदिवासी और दूरदराज के इलाकों में हम उन घरों तक पहुंच रहे हैं, जहां पहले कभी बिजली नहीं थी। विशेष रूप से कमज़ोर आदिवासी समूहों के लिए विशेष सौर कार्यक्रमों और पीएम जनमन मिशन और सीपीएसयू योजना चरण-द्वारा के तहत हजारों घरों में बिजली पहुंचाई गई है। ये सिर्फ़ ऊर्जा कार्यक्रम नहीं हैं, बल्कि ये सशक्तिकरण और समावेशी विकास के साधन हैं।

जिम्मेदार कौन ?

प्रिय पाठकों आप भी एक पत्रकार हो तथा **दैनिक इंडिया वार्ता** की आवाज बन सकते हैं। बस आपको इसके लिए जरूरत है कि हर समय अपनी आंखें बल खुली रखें। चौंकन्ने रहें कि आपके चारों ओर क्या कुछ घटित हो रहा है। नाबालिंग बच्चे ड्रग्स का सेवन कर रहे हैं? स्कूल बंक कर रहे हैं? विकास कार्यों में गड़बड़ी हो रही है? निर्माण कार्य महीनों से अधूरे पड़े हैं, पाइप लाइन टूटी हैं, घरों में दूषित पेयजल आपूर्ति या महिनों से पानी नहीं आ रहा है। मनरेगा में धांधली हो रही है? आपकी इस प्रकार की समस्याओं को **दैनिक इंडिया वार्ता** जिम्मेदार कॉलम में प्रमुखता के साथ उठाएगा? बस आप उठाइए कलम और तुरंत लिखकर हमें भेजें या फिर संपर्क करें? आपकी आवाज को सत्ता के शीर्ष में बैठे लोगों एवं सम्बन्धित अधिकारी तक पहुंचाया जाएगा तथा इन समस्याओं को जल्द से जल्द हल कराने का प्रयास भी किया जाएगा।

संपर्क करें

संपादक

दैनिक इंडिया वार्ता

**प्रधान कार्यालय : मोहककमपुर खुर्द पोस्ट आई.आई.पी. रेलवे क्रसिंग
दिवाप सेह तेवामत्र (उत्तमप्राप्त)**

हारद्वार राडि दहरादून (उत्तराखण्ड)
मोबाईल नं - 7500581414 9359555222

मालाइल नं.- 7300381414, 933933322
Email: indiaawarta@gmail.com

वाश्विक मार्याता और घरलू सकल्प
भारत सिर्फ अपने देश में ही प्रगति नहीं कर रहा है, बल्कि हम वैश्विक स्तर पर भी नेतृत्व कर रहे हैं। प्रधानमंत्री श्री मोदी द्वारा शुरू किए गए अंतर्राष्ट्रीय सौर गढ़बंधन (इंटरनेशनल सोलर अलायंस) ने 100 से ज्यादा देशों को एक साथ ला खड़ा किया है। ‘एक सूर्य एक दुनिया एक पिंड’ का विजन दुनिया को दिखा रहा है कि सौर ऊर्जा किस तरह से देशों को एकजुट कर सकती है। यह भारत में मुख्यालय वाला पहला अंतर्राष्ट्रीय और अंतर-सरकारी संगठन भी है। दुनिया भारत को देख रही है। साथ ही दुनिया भारत से सीख रही है। री-इन्वेस्ट 2024 में दुनिया भर के निवेशकों ने भारत के स्वच्छ ऊर्जा भविष्य के लिए 2030 तक 32.45 लाख करोड़ रुपये निवेश करने का संकल्प लिया। अक्षय ऊर्जा के लिए वित्त जुटाने पर एक राष्ट्रीय कार्यालय भी आयोजित की गई, जिसमें सभी प्रमुख बैंकों के शीर्ष अधिकारियों ने वित्तीय सहायता को मजबूती देने और इस क्षेत्र में निवेश में तेजी लाने के लिए भाग लिया। अक्षय ऊर्जा परियोजनाओं को तेजी से आगे बढ़ाने और राज्यों के बीच प्रदर्शन और नवाचार के लिए प्रतिस्पर्धी माहौल को प्रोत्साहन देने के लिए, प्रधानमंत्री के मार्गदर्शन में मुख्यमंत्रियों के साथ नियमित बैठकें भी आयोजित की जा रही हैं।

हाल ही में 24 मई 2025 को नीति आयोग की गवर्निंग काउंसिल की बैठक में प्रधानमंत्री श्री नरेन्द्र मोदी ने स्वच्छ ऊर्जा क्षेत्र में रोजगार के अवसर पैदा करने पर सभी मुख्यमंत्रियों के साथ विस्तृत चर्चा की। सूर्यमित्र, वायुमित्र और जल ऊर्जामित्र जैसी पहलों को भविष्य के लिए तैयार हरित कार्बबल को आकार देने के उद्देश्य से प्रमुख ऐसे नियमों के लिए में देना चाहिए।

कौशल कार्यक्रमों के रूप में पेश किया गया। आगे की राह- प्रधानमंत्री श्री नरेन्द्र मोदी ने 2030 तक 500 गीगावाट गैर-जीवाशम ईंधन बिजली क्षमता का लक्ष्य रखा है। अब तक, हम 228 गीगावाट आंकड़े को छू चुके हैं। 116 गीगावाट निर्माणाधीन है। और 72 गीगावाट बोली के चरण में हैं। हम न केवल सही रास्ते पर हैं, बल्कि हम उम्मीद से बेहतर हैं। इससे न केवल हम अपनी बढ़ती ऊर्जा जरूरतों को पूरा करने में सक्षम होंगे, बल्कि हमारी बिजली की मांग को भी समर्थन प्रितेगा, जो 2032 तक दोगुनी होने की उम्मीद है। साथ ही, हम 2047 तक 1,800 गीगावाट गैर-जीवाशम क्षमता हासिल करने के अपने दीर्घकालिक लक्ष्य की दिशा में लगातार काम कर रहे हैं। साथ में, ये उपलब्धियां स्वच्छ और समावेशी विकास द्वारा संचालित एक विकसित भारत के निर्माण के लिए हमारी प्रतिबद्धता की रीढ़ हैं।

(पर्यावरण दिवस विशेष)

ग्रीन गुरु आर्यम जी ने मसूरी से वृक्षारोपण अभियान प्रारंभ किया

(आर्यम समुदाय इस वर्ष देश भर में इक्यावन हजार वृक्ष लगाएगा)



इंडिया वार्ता ब्यरो

मसूरी(देहरादून)। उत्तराखण्ड देवभूमि उत्तराखण्ड में अवस्थित आर्यम इंटरनेशनल फाउंडेशन के तत्त्वावधान में संचालित भगवान शंकर आश्रम द्वारा आनंद वाटिका प्रकल्प के अंतर्गत हस्त अहोरात्र नक्षत्र की दशमी तिथि गंगा दशहरा, विश्व पर्यावरण दिवस के शुभ अवसर पर %मेरा पौधा, मेरा जीवन, मेरे संग% अभियान प्रारंभ हुआ। आर्यम समुदाय ने इस वर्ष देश भर में 51 हजार वृक्ष लगाने का लक्ष्य निर्धारित किया है। आर्यम जी महाराज को उनके पर्यावरण और प्रकृति प्रेम को देखते हए ग्रीन गरु के रूप में जाना जाता है। प्रदूष के तुलना अधिक्षाता परमप्रज्ञ जगद्गुरु प्रोफेसर पुष्पेंद्र कुमार आर्यम जी महाराज के संकल्प और प्रयासों से यह अभियान वर्ष 2016 से चल रहा है। आर्यम गुरुदेव ने कहा कि बढ़ती गर्मी और ग्लोबल वार्मिंग में केवल वृक्षारोपण ही हमारे और पृथ्वी के स्वास्थ्य को संतुलित रख सकता है। बाढ़, सूखा, प्रदूषण और अन्य प्राकृतिक घटनाओं का हेतु वृक्षों की कार्राई है। गुरुदेव श्री आर्यम का कथन है कि जो व्यक्ति पेड़ पौधों के संग साथ है, उनकी सेवा में रहत है और प्रकृति में ईश्वरीय ऊर्जा की झलक देखता है वो



ट्रस्ट की अधिशासी प्रवक्ता माँ यामिनी श्री ने बताया कि आर्यम जी महाराज के सानिध्य में आज विश्व पर्यण दिवस पर, अपराजिता, रुद्राक्ष, बेलपत्र और कपूर के पाँधे रौपे गए।

इत्याद ह। समस्त उत्तराखण्ड में केवल भगवान शंकर आश्रम में ही रक्त और श्वेत वर्णी ब्रह्मकमल खिलते हैं। ब्रह्मकमल का मसूरी की घाटी में उगना स्वयं में अद्वितीय है, चूँकि जो तापमान और वातावरण इन्हें चाहिए वह केवल हिमालय पर्वत की ऊँची कंदराओं में ही संभव है और वहीं ये अक्सर खिलते हैं। आर्यम जी महाराज का कहना है कि पेढ़ पौधों को केवल पानी, खाद-मिट्ठी, और धूप ही नहीं बल्कि भाव भी चाहिए होता है। ब्रह्मकमल उन पौधों में से एक है जिसमें स्वयं परमात्मा का वास है। ऐसी मान्यता है कि ब्रह्मकमल को खिलता देख आप जो भी मनोकामना माँगते हैं उस पर माँ पार्वती की विशेष कृपा होती है। फूलों परमात्मा को अर्पित किए जाते हैं किंतु ब्रह्मकमल की पुजा की जाती है। जहा वृक्षा का कटाइ आतशयता स हा रही है वहीं आर्यम जी महाराज ने इस वर्ष इक्यावन हजार वृक्षों को रोपने का लक्ष्य रखा है। मेरा पौधा मेरा जीवन मेरे संग अभियान वर्ष 2016 से अद्यतन है। उन्होंने देश विदेश में अपने शिष्यों से आहान किया है कि वो पर्यावरण के संरक्षण के भागी बनें चूँकि प्रकृति के संवर्धन से ही मानव जीवन का विकास संभव है। कार्यक्रम के आयोजन में वन विभाग मसूरी के अधिकारियों का भी सहयोग रहा। आज के इस वृक्षारोपण अभियान के अवसर पर माँ यामिनी श्री, राकेश रघुवंशी, संध्या रघुवंशी, सुनील आर्य, ज्योति, श्वेता जयसवाल, रमन सिंह, हर्षिता आर्यम आदि उपस्थित थे।

मानदेय का भुगतान नहीं होने पर संविदा कर्मियों में रोष

बागेश्वर, इंडिया वार्ता ब्लूरो। चार विद्युत संविदा कर्मियों को मानदेय का भुगतान न होने से संविदा कर्मियों में रोष है। विद्युत संविदा श्रमिक संघ ने तत्काल भुगतान किए जाने की मांग को लेकर ऊर्जा निगम के अधिकारी अभियंता को ज्ञापन भेजा है। अधिकारी अभियंता को भेजे ज्ञापन में विद्युत संविदा श्रमिक संघ ने कहा है कि सब स्टेनांड डंगोली में कार्यरत एक लाइनमैन व तीन मीटर रीडरों को दो माह से मानदेय का भुगतान नहीं हो पाया है। जिससे उनके सामने परिवार के भरण-पोषण की समस्या खड़ी हो गई है। विभाग ने अभी तक यह स्पष्ट नहीं किया है कि अधिकृत ठेकेदार कौन है। किससे शिकायत की जाए। बीमा भी स्पष्ट नहीं है। उन्होंने मानदेय दिए जाने और स्थिति स्पष्ट किए जाने की मांग की है। ज्ञापन भेजने वालों में विद्युत संविदा श्रमिक संघ के अध्यक्ष नारायण सिंह परिहार, उपाध्यक्ष प्रकाश खल्ले, मंगल सिंह बिश्व चतुर सिंह भंडारी प्रकाश साम आदि शामिल हैं।

छोटे-छोटे प्रयासों से बड़े बदलाव संभव : डीएम सविन बंसल



इंडिया वार्ता ब्यरो

देहरादून। विश्व पर्यावरण दिवस के अवसर पर आज देहरादून में जिलाधिकारी सविन बंसल ने पर्यावरण संरक्षण का एक महत्वपूर्ण संदेश दिया। कलेक्ट्रेट परिसर स्थित राशि वाटिका में आयोजित एक विशेष कार्यक्रम में, उन्होंने नंदा-सुनंदा की लाभार्थी बालिकाओं, आधुनिक इंटीसिव केयर सेंटर के बच्चों, शिशु सदन और बालिका निकेतन के बच्चों के

साथ मिलकर वृक्षारोपण किया। इस दौरान अर्जुन, आंवला, जामुन, अमरूद और मोलश्री जैसे पौधों का रोपण किया गया।

**पर्यावरण संरक्षण की शपथ और
पॉलीथिन मुक्त अभियान**
जिलाधिकारी सविन बंसल ने उपस्थित
सभी बच्चों, अधिकारियों और कर्मचारियों
को पर्यावरण संरक्षण की शपथ दिलाई, जिसमें
पॉलीथिन का इस्तेमाल न करने और जट के

थैलों को अपनाने पर
विशेष जोर दिया गया।
उन्होंने स्वयं जूट के थैले
वितरित कर लोगों को
पर्यावरण हितैषी विकल्प
अपनाने के लिए प्रेरित
किया।

हमारी अच्छी
आदतें, सुरक्षित
भविष्य की नींव

इस अवसर पर
जिलाधिकारी ने कहा,
अहम अपने छोटे-छोटे
प्रयासों से बड़ा बदलाव
ला सकते हैं। आपकी
एक अच्छी आदत, आने
के लिए एक स्वच्छ और
का निर्माण कर सकती है **अ**
से पेढ़ लगाने या पौधों की
पालना, प्लास्टिक का उपयोग कम
करी और पानी का दुरुपयोग
को सही जगह पर डालने
थकरण (सेप्रिंगेशन) करने
किया। साथ ही, उन्होंने
लोगों को भी पर्यावरण

बचाने के लिए प्रेरित करने की बात कही।

बच्चे-कल के पर्यावरण प्रहरी

जिलाधिकारी ने नौनिहालों को पर्यावरण संरक्षण की शपथ दिलाते हुए उन वस्तुओं का उपयोग न करने के लिए प्रेरित किया जिनसे पर्यावरण को नुकसान पहुंचता है। उन्होंने इस बात पर जोर दिया कि **अ**आज के बच्चे कल के देश के भविष्य हैं। इनमें गुणवत्ता पूर्ण शिक्षा, उचित मानव मूल्य और पर्यावरण संरक्षण की ललक जगाना आवश्यक है। **अ** उन्होंने बच्चों को संबोधित करते हुए कहा कि वे देश का भविष्य हैं और पर्यावरण की रक्षा में उनकी भूमिका सबसे अहम है। उन्होंने बच्चों से अपने घर की तरह ही पर्यावरण, पेड़, पानी, हवा, भूमि और जानवरों की जगत करने का आह्वान किया।

वैश्विक चुनौतियों का सामना और
जिम्मेदारी का महत्व

जिलाधिकारी ने वर्तमान वैश्विक चुनौतियों, जैसे जलवायु परिवर्तन, प्रदूषण और प्राकृतिक संसाधनों की कमी का उल्लेख करते हुए, कहा कि इनसे निपटने के लिए हमें अभी से सतर्क और जिम्मेदार बनना होगा। उन्होंने बच्चों से अपेक्षा की कि वे पर्यावरण के सच्चे प्रहरी बनेंगे और अपनी जिम्मेदारी निभाएंगे।

वहूङ पौधरोपण अभियान- पोलिंग

अब राम लला के साथ करें राम दरबार के दर्शन, अयोध्या में प्राण प्रतिष्ठा सम्पन्न

अयोध्या, एंजेंसी। अयोध्या में एक नया अध्याय और जुड़ गया। गुरुवार को मुख्यमंत्री योगी आदित्यनाथ ने भव्य मंदिर में राजा राम की प्राण प्रतिष्ठा की। इस मौके पर वैदिक मंत्रों की ध्वनि चारों दिशाओं में गुजायमान रही। आचार्यों और संतों का स्वर, शंखध्वनि ने अध्यात्म का महाल बना दिया। अब लोगों को यहां राम लला के साथ ही उनके भव्य दरबार के भी दर्शन होंगे।

अभिजीत मुहूर्त, वेदघोष और मंत्रोच्चार की ध्वनि के बीच अयोध्या में गंगा दशहरा के अवसर पर श्रीराम दरबार सहित समस्त नवनिर्मित देवालयों में प्राण प्रतिष्ठा का भव्य समारोह सम्पन्न हुआ। मुख्यमंत्री योगी आदित्यनाथ की उपस्थिति में हुए इस त्रिदिवसीय अनुष्ठान का यह अंतिम दिन था, जिसमें वैदिक परंपरा और आधुनिक तकनीक का दुर्लभ संगम देखने को मिला।

आयोजन का समापन विशेष आरती और भंडारे के साथ हुआ। बुधवार सुबह प्रातः 6:30 बजे यज्ञमंडप में आह्वानित देवताओं के पूजन के साथ अनुष्ठान की विधिवत



शुरुआत हुई। दो घंटे चले इस पूजन के बाद सुबह 9 बजे से हवन प्रारंभ हुआ, जो

लगभग एक घंटे तक चला। इसके बाद सभी नवनिर्मित देवालयों में केंद्रीयकृत दृश्य

और श्रव्य माध्यमों की सहायता से एक साथ प्राण प्रतिष्ठा का पावन कार्य सम्पन्न हुआ।

प्राण प्रतिष्ठा समारोह के अंतर्गत मंदिर परिसर के विभिन्न भागों में स्थित देवविग्रहों

में विधिपूर्वक प्राणस्थापन किया गया। इनमें प्रमुख रूप से श्रीराम दरबार, शेषावतार, परकोटा के ईशान कोण पर शिव मंदिर, अग्निकोण में गणेश जी, दक्षिण भुजा में हनुमान जी, नैऋत्य कोण में सूर्य देव, वायव्य कोण में मां भगवती तथा उत्तरी भुजा में अन्पूर्णा माता की मूर्तियां शामिल हैं।

पूरे मंदिर परिसर को दृश्य माध्यमों (कैमरा एवं स्क्रीन) के माध्यम से एकीकृत किया गया था, जिससे सभी देवालयों में एक ही समय पर मंत्रोच्चार की सामूहिक गूंज के साथ प्राण प्रतिष्ठा सम्पन्न हो सकी। प्राण प्रतिष्ठा के इस आयोजन में बड़ी संख्या में संत-महात्मा, वैदिक आचार्य, रामजन्मभूमि तीर्थ क्षेत्र ट्रस्ट के पदाधिकारी और आम श्रद्धालु उपस्थित रहे।

राम मंदिर के प्रथम तल पर स्थापित होने वाले राम दरबार की महिमा के बल धार्मिक नहीं, बल्कि स्थापत्य की दृष्टि से भी अतुलनीय होने जा रही है। राम दरबार का निर्माण जिस परिसर के विभिन्न भागों में स्थित देवविग्रहों

हमारा हर कदम सेवा, सुशासन और गरीब कल्याण को समर्पित 'ज्, केंद्र सरकार के 11 साल पूरे होने पर बोले पीएम मोदी



नई दिल्ली, एंजेंसी। प्रधानमंत्री नरेंद्र मोदी के नेतृत्व में भाजपा-एनडीए सरकार को केंद्र में 11 साल पूरे हो गए हैं। पीएम मोदी ने गुरुवार को अपनी सरकार के 11 साल के कार्यकाल में गरीब कल्याण के लिए किए गए कार्यों को गिनाया। पीएम मोदी ने कहा कि बीते 11 साल में हमारी सरकार का हर कदम सेवा, सुशासन और गरीब कल्याण को समर्पित रहा है। प्रधानमंत्री मोदी ने गुरुवार को सोशल मीडिया प्लेटफॉर्म '%एक्स' पर कई पोस्ट किए। उन्होंने अपने पहले पोस्ट

में लिखा, बीते 11 साल में हमारी सरकार का हर कदम सेवा, सुशासन और गरीब कल्याण को समर्पित रहा है। इस दौरान हमारी उपलब्धियां न सिर्फ अभूतपूर्व हैं, बल्कि 140 करोड़ देशवासियों के जीवन को आसान बनाने वाली हैं। मुझे पूरा विश्वास है कि देश को आगे ले जाने के अपने इन प्रयासों के साथ हम विकसित और आत्मनिर्भर भारत के लक्ष्य को जरूर हासिल करेंगे।

एक अन्य '%एक्स' पोस्ट में प्रधानमंत्री

ने अपनी कई योजनाओं का जिक्र किया। उन्होंने लिखा, गरीब कल्याण के लिए समर्पित सरकार। पिछले एक दशक में, एनडीए सरकार ने कई लोगों को गरीबी के चंगल से निकालने के लिए महत्वपूर्ण कदम उठाए हैं, जिसमें सशक्तिकरण, बुनियादी ढांचे और समावेशन पर ध्यान केंद्रित किया गया है। हमारी प्रमुख योजनाओं ने गरीबों के जीवन को बेहतर बनाया है। पीएम आवास योजना, पीएम उज्ज्वला योजना, जन धन योजना और आयुष्मान भारत जैसी पहलों ने लोगों को आवास, स्वच्छ रसोई ईंधन, बैंकिंग और स्वास्थ्य सेवाओं तक पहुंच प्रदान की है।

डीबीटी, डिजिटल समावेशन और ग्रामीण बुनियादी ढांचे पर जोर ने पारदर्शिता और अंतिम व्यक्ति तक तेजी से लाभ पहुंचाने को सुनिश्चित किया है। इन प्रयासों से 25 करोड़ से अधिक लोग गरीबी से बाहर निकले हैं। एनडीए एक समावेशी और आत्मनिर्भर भारत बनाने के लिए प्रतिबद्ध है, जहां हर नागरिक को गरिमा के साथ जीने का अवसर मिले। उन्होंने एक अन्य पोस्ट में कहा, सर्वांगीण विकास के लिए हमारी सरकार के प्रयासों से परिवर्तनकारी परिणाम सामने आए हैं और गरीब तथा हाशिए पर पड़े लोगों को लाभ हुआ है।

10 मिनट में नहीं किया ये काम तो बंद हो जाएगा आपका आईआरसीटीसी अकाउंट, रेलवे के फैसले से फर्जी टिकट बुकिंग में हड़कंप

नई दिल्ली, एंजेंसी। रेलवे यात्रियों की तत्काल टिकट बुक करने की समस्या कम होने वाली है। जल्द ही टिकट बुकिंग के वक्त ई-आधार वेरिफिकेशन जरूरी होगा। रेल मंत्री अश्विनी वैष्णव ने सोशल मीडिया प्लेटफॉर्म झं के जरिए इसकी जानकारी दी है। उन्होंने कहा कि इस नियम से जरूरतमंद और असली यात्रियों को कन्फर्म टिकट मिल सकेगा। इससे फर्जी आईटी, एंजेंट्स की धांधली और बॉट्स की बुकिंग पर लगाम लगेगी। दरअसल अगर आपका छूटकारी अकाउंट आधार से लिंक होगा, तो आपको तत्काल टिकट बुक करने में पहले 10 मिनट में टिकट बुक नहीं कर सकते, यानी आम यात्रियों को पहले मौका मिलेगा।

दरअसल रेलवे ने पाया है कि बहुत सारे लोग टिकट बुक करने के लिए ऑटोमेटिक सॉफ्टवेयर (बॉट्स) का गलत इस्तेमाल कर रहे हैं। इससे आम लोगों को टिकट नहीं मिल पाता। इसी वजह से रेलवे ने सख्ती शुरू कर दी है। सख्ती के तहत रेलवे ने 6 महीने में 2.4 करोड़ फर्जी अकाउंट बंद कर दिए हैं। 20 लाख और अकाउंट की जांच चल रही है। आईआरसीटीसी की वेबसाइट पर इस समय करीब 13 करोड़ एक्टिव यूजर हैं, लेकिन इनमें से केवल 1.2 करोड़ अकाउंट ही आधार से जुड़े हुए हैं। अब रेलवे बाकी के लगभग 11 करोड़ 80 लाख अकाउंट की विशेष जांच करेगा। जो अकाउंट संदिग्ध पाए जाएंगे, उन्हें ब्लॉक कर दिया जाएगा।

अखिल भारतीय आयुर्वेद संस्थान मेरी लाइफ अभियान के तहत विश्व पर्यावरण दिवस 2025 मनाएगा

नई दिल्ली, एंजेंसी। अखिल भारतीय आयुर्वेद संस्थान (एआईआईए), नई दिल्ली ने पर्यावरण, वन और जलवायु परिवर्तन मंत्रालय (एमओईएफसीसी), भारत सरकार द्वारा शुरू किए गए राष्ट्रीय अभियान मेरी लाइफ (पर्यावरण के लिए जीवनशैली) के तहत बड़े उत्साह और संस्थागत प्रतिबद्धता के साथ विश्व पर्यावरण दिवस 2025 मनाया। सभी गतिविधियां इस बैनर के तहत आयोजित की गईं, जो पर्यावरणीय स्थिरता पर राष्ट्रीय प्राथमिकताओं के साथ एआईआईए के सरेखण को दर्शाती हैं। इस वर्ष की थीम, प्लास्टिक प्रदूषण को समाप्त करना सभी पहलों का केंद्र बिंदु रही। इस समारोह में द्रव्यगुण विज्ञान विभाग द्वारा आयोजित प्रभावशाली गतिविधियों की एक विस्तृत श्रृंखला शामिल थी, जिसमें एक प्रभावशाली पर्यावरण जागरूकता रैली भी शामिल थी, जिसमें सामूहिक नागरिक जिम्मेदारी को बढ़ावा देने के लिए पीजी और पीएचडी विद्वानों, संकाय सदस्यों, संस्थागत कर्मचारियों और स्थानीय पुलिस कर्मियों की सक्रिय भागीदारी देखी गई। छात्रों द्वारा प्लास्टिक की दुनिया, प्रकृति का विनाश नामक एक आकर्षक नुक़द नाटक प्रस्तुत किया गया, जिसमें प्लास्टिक प्रदूषण के खतरों को दर्शाया गया तथा आयुर्वेदिक ज्ञान को एक स्थायी विकल्प के रूप में प्रस्तुत किया गया। इस प्रदर्शन ने जनता तथा स्वास्थ्य सेवा आगंतुकों का ध्यान आकर्षित किया तथा उनकी सराहना की। एक बड़े सामूहिक वृक्षारोपण अभियान में, एआईआईए परिसर में 500 से अधिक औषधीय और देशी पौधे लगाए गए, और घर-आधारित हर्बल खेती को प्रोत्साहित करने के लिए रोगियों को 200 पौधे वितरित किए गए। इन हरित पहलों को संकाय, विद्वानों और सामुदायिक हितधारकों की उत्साही भागीदारी द्वारा समर्थन दिया गया था। 22 मई से 5 जून के बीच, संस्थान ने प्लास्टिक प्रदूषण, टिकाऊ प्रथाओं और आयुर्वेदिक पारिस्थितिकी पर लक्षित जागरूकता अभियानों के साथ 5,000 से अधिक रोगियों तक सफलतापूर्वक पहुंचा। छात्रों को प्लास्टिक के प्राकृतिक विकल्पों का प्रस्ताव देने और कल्पना करने के लिए प्रेरित करने के लिए निबंध लेखन प्रतियोगिता और मॉडल मैकिंग प्रतियोगिता जैसे शैक्षिक कार्यक्रम आयोजित किए गए। 5 जून 2025 को एआईआईए मिनी ऑडिटोरियम में आयोजित मुख्य कार्यक्रम में प्रोफेसर एम.एम. राव, चिकित्सा अधीक्षक, प्रोफेसर योगेश बड़वे, डॉनी पीजी; और डॉ मीना एस देवगड़े, द्रव्यगुण विज्ञान विभाग की प्रमुख और एआईआईए में मेरी रुद्धनश्वर अभियान की नोडल अधिकारी उपस्थित थीं। इस कार्यक्रम में पर्यावरण शपथ, कार्यक्रम-पूर्व गतिविधियों का सारांश, प्रतियोगिताओं के लिए पुरस्कार वित

कुमाऊं रेजिमेंट सेंटर पहुंचे राज्यपाल, वीर नारियों का किया सम्मान और जवानों से की भेंट

इंडिया वार्ता ब्लूरो

अल्मोड़ा। उत्तराखण्ड के राज्यपाल लेफिटेंट जनरल गुरमीत सिंह (से नि) ने गुरुवार को अपने अल्मोड़ा दौरे के दौरान रानीखेत स्थित कुमाऊं रेजिमेंट सेंटर का भ्रमण किया। इस दौरान उन्होंने अधिकारियों, जवानों और प्रशिक्षु अग्निवीरों से संवाद स्थापित करते हुए सैन्य परंपराओं और नवाचारों की सराहना की। राज्यपाल के रानीखेत आगमन पर जिलाधिकारी आलोक कुमार पाण्डेय, वरिष्ठ पुलिस अधीक्षक देवेंद्र पींचा और कुमाऊं रेजिमेंट के वरिष्ठ सैन्य अधिकारियों ने पृष्ठ गुच्छ भेंट कर स्वागत किया। कुमाऊं रेजिमेंट सेंटर के कमांडर ब्रिगेडियर एस. के. यादव ने राज्यपाल को सेंटर की गतिविधियों और भावी



योजनाओं की जानकारी प्रस्तुतीकरण के माध्यम से दी। राज्यपाल ने सेंटर द्वारा

विकासखण्ड द्वाराहाट में विकसित कृषि संकल्प अभियान का आयोजन



इंडिया वार्ता ब्लूरो

अल्मोड़ा। कृषि विज्ञान केन्द्र के प्रभारी अधिकारी (नोडल अधिकारी) डा. आर. के. शर्मा ने बताया कि विकासखण्ड द्वाराहाट में विकसित कृषि संकल्प अभियान का आयोजन दिनांक 29.05.2025 से किया जा रहा है जिसमें स्वरोजगारपरक व्यवसाय के बारे में जानकारी देने के साथ ही कृषकों को वाट्स एप ग्रुप के माध्यम से भी प्रेषित

बताया गया। कार्यक्रम में डा० रेनू द्वारा कृषकों को बेमौसीती सब्जी उत्पादन, फल उत्पादन एवं पृष्ठ उत्पादन के बारे में जानकारी दी। साथ ही सरकार द्वारा चलाई जा रही कृषकों उपयोगी जानकारियों के बारे में भी बताया। इस अवसर पर डा० मुक्ता नैनवाल ने कृषकों को मौसम अनुरूप कृषि कार्य करने हेतु प्रेरित किया। मौसम सम्बन्धी जानकारियों कृषकों को उत्पादन पर जानकारी प्रदान की गयी।

विकासखण्ड प्रभारी कृषि विभाग, उद्यान नैलिया टीम प्रभारी द्वारा विकसित कृषि संकल्प अभियान में पशु पालन सम्बन्धी महत्वपूर्ण जानकारियों कृषकों को दी। जिसमें मुख्य रूप से पशुओं में खुरपका, मुँहपका रोग की रोकथाम के लिए जल्द से जल्द टीकाकरण कराया जाना अति आवश्यक है। अनिल पवार द्वारा प्रधानमंत्री फसल बीमा योजना, जल संरक्षण एवं चारा उत्पादन पर जानकारी प्रदान की गयी।

एसएसपी अल्मोड़ा के सख्त निर्देशों पर अपराधियों की धरपकड़ तेज

1 करोड़ की धोखाधड़ी करने वाले फर्जी चिट फंड कंपनी के चेयरमैन को मिस्रोद मध्य प्रदेश से धर दबोचा



अल्मोड़ा (इंडिया वार्ता ब्लूरो)। दिनांक 22-02-2021 को प्रकाश सिंह पुत्र मोहन सिंह निवासी ग्राम- चमना पो- छानागोलू ने तहरीर दी कि साईं राम बिलटेक लिमिटेड व श्री राम मल्टी प्रोड्यूसर कम्पनी लिमिटेड एवं अनन्या आर०टी०एम०० सैल एण्ड मार्केटिक प्राईवेट लिमिटेड कम्पनी ने वर्ष 2014 में मेन मार्केट बागवालीपोखर तहसील द्वाराहाट जिला अल्मोड़ा में अपना कार्यालय खोला। कम्पनी के कागजात व रजिस्ट्रेशन प्रमाण पत्र दिखाकर निवेश करने के लिए हमें प्रेरित किया, विश्वास कर कम्पनी के लिए कार्य करना शुरू कर दिया। जिसमें अपना व अपने जानने वाले सैकड़ों लोगों का करीब 1 करोड़ रुपया आर०टी० व एफ०टी० के रूप में कम्पनी में जमा कराया, वर्ष 2017 तक कम्पनी

लेन-देन करती रही। अचानक अगस्त 2017 में कम्पनी ने अपना सॉफ्टवेयर बन्द कर दिया। उसके पश्चात संपर्क किया गया तो रुपये वापस करने का आश्वासन देते रहते थे, लेकिन कुछ समय पश्चात इनका संपर्क नंबर बन्द हो गये तहरीर के आधार पर थाना द्वाराहाट में स्वडुकहड़- 6/2021 पंजीकृत की गई थी। श्री देवेन्द्र पींचा, एसएसपी अल्मोड़ा द्वारा लोगों से लगभग 1 करोड़ की धोखाधड़ी करने वाले संलिङ्गों की शीघ्र गिरफ्तारी के लिये संबंधितों को आवश्यक दिशा निर्देश दिये गये थे।

2021 से फरार चल रहे फर्जी चिटफंड कंपनी के चेयरमैन संजय सिंह मेवाड़ा की गिरफ्तारी के लिये एसएसपी महोदय द्वारा इसी वर्ष जनवरी में 5000 रुपये का इनाम घोषित किया गया था। अपर पुलिस अधीक्षक श्री हरबन्स सिंह व सीओ रानीखेत श्री विमल प्रसाद के पर्यवेक्षण में निरीक्षक श्री भुवन जोशी, एसओजी प्रभारी अल्मोड़ा एवं थानाध्यक्ष द्वाराहाट श्री अवनीश कुमार के नेतृत्व में संयुक्त पुलिस टीम का गठन किया गया। पुलिस टीम द्वारा सुरागरसी-पतारसी करते हुए अथक प्रयोगों से सर्विलांस टीम के सहयोग से दिनांक 03/06/2025 को 1200 किमी दूर मिस्रोद मध्य प्रदेश से गिरफ्तार किया गया।

गिरफ्तार अभियुक्त विवरण- संजय सिंह मेवाड़ा उम्र-40 वर्ष पुत्र बहादुर सिंह मेवाड़ा निवासी ढावलाधीर (ढावलामाता) थाना-काला पीपल शाजापुर मध्य प्रदेश। पुलिस टीम- 1. उन्नी० श्री हरविन्द्र कुमार चौकी प्रभारी बगवालीपोखर थाना-द्वाराहाट 2. कनिं० श्री मनमोहन सिंह 3. कनिं० इरशाद उल्ला-एसओजी अल्मोड़ा

न केवल देश की सीमाओं की सुरक्षा में अग्रणी रही है, बल्कि इसकी प्रशिक्षण परंपरा और युद्ध क्षमता ने इसे अंतर्राष्ट्रीय स्तर पर भी विशिष्ट पहचान दिलाई है। भ्रमण के दौरान राज्यपाल ने सैन्य प्रशिक्षण केंद्रों की कार्यप्रणाली का अवलोकन किया और डिजिटलीकरण, स्मार्ट फायरिंग सिमुलेटर, आईटी एवं ऑनलाइन कोर्स, जेसीओ के लिए ऑनलाइन परीक्षा केंद्र और हाई परफॉर्मेंस सेंटर जैसी नवाचार पहलों की सराहना की। उन्होंने सैनिकों के शारीरिक और मानसिक विकास के लिए आर्चरी, बॉक्सिंग और ताइक्वांडो जैसे खेलों को प्रशिक्षण का हिस्सा बनाए जाने को अनुकरणीय बताया। इस अवसर पर राज्यपाल ने वीर नारियों का सम्मान किया और रेजिमेंट सेंटर के अंतर्गत संचालित वूल केंद्र का भी निरीक्षण किया। यहां पूर्व सैनिकों की आश्रित महिलाएं उन से जैकेट और शॉल जैसे गर्म कपड़ों का निर्माण कर रही हैं। राज्यपाल ने उनके कार्यों की सराहना करते हुए कहा कि गुणवत्ता और आत्मनिर्भरता की दिशा में किया जा रहा यह प्रयास सराहनीय है। अपने दौरे के अंत में राज्यपाल परिवार सहित रानीखेत स्थित प्रसिद्ध झूला देवी मंदिर पहुंचे, जहां उन्होंने पूजा-अचंना कर प्रदेशवासियों की सुख, समृद्धि और शांति की कामना की। इस मौके पर कुमाऊं रेजिमेंट के कमांडेंट ब्रिगेडियर एस. के. यादव, ज्वाइंट मर्जिस्ट्रेट रानीखेत राहुल आनंद, अतिरिक्त पुलिस अधीक्षक हरबंश सिंह सहित कई वरिष्ठ सैन्य अधिकारी और प्रशासनिक अधिकारी उपस्थित रहे।

संचालित %आउटरीच प्रोग्राम्स% के तहत सैनिकों एवं उनके परिजनों के लिए चलाए जा रहे कौशल विकास कार्यक्रमों, दस्तावेजों के डिजिटलीकरण और उच्च शिक्षण संस्थानों से किए जा रहे समन्वय की सराहना की। उन्होंने सुझाव दिया कि सैनिकों के लिए आर्टिफिशियल इंटेलिजेंस संचालित वूल केंद्र का भी निरीक्षण किया। यहां पूर्व सैनिकों की आश्रित महिलाएं उन से जैकेट और शॉल जैसे गर्म कपड़ों का निर्माण कर रही हैं। राज्यपाल ने उनके कार्यों की सराहना करते हुए कहा कि गुणवत्ता और आत्मनिर्भरता की दिशा में किया जा रहा यह प्रयास सराहनीय है। अपने दौरे के अंत में राज्यपाल परिवार सहित रानीखेत स्थित प्रसिद्ध झूला देवी मंदिर पहुंचे, जहां उन्होंने पूजा-अचंना कर प्रदेशवासियों की सुख, समृद्धि और शांति की कामना की। इस मौके पर कुमाऊं रेजिमेंट के कमांडेंट ब्रिगेडियर एस. के. यादव, ज्वाइंट मर्जिस्ट्रेट रानीखेत राहुल आनंद, अतिरिक्त पुलिस अधीक्षक हरबंश सिंह सहित कई वरिष्ठ सैन्य अधिकारी और प्रशासनिक अधिकारी उपस्थित रहे।

नशे में खतरनाक तरीके से टैक्सी दौड़ा रहे चालक को द्वाराहाट पुलिस ने किया गिरफ्तार, कार सीज आम जनमानस के लिये बन रहा था खतरा

अल्मोड़ा (इंडिया वार्ता ब्लूरो)। श्री देवेन्द्र पींचा, एसएसपी अल्मोड़ा द्वारा समस्त थानाध्यक्षों को ड्रिंग एंड ड्राइव के विरुद्ध अभियान चलाकर नशे में वाहन चलाने वालों के विरुद्ध कड़ी कार्यवाही करने के सख्त निर्देश दिये गये हैं। कल दिनांक 04.06.2025 को अपर पुलिस अधीक्षक श्री हरबन्स सिंह व सीओ रानीखेत श्री विमल प्रसाद के पर्यवेक्षण में थानाध्यक्ष द्वाराहाट श्री अवनीश कुमार के नेतृत्व में चेकिंग अभियान चलाया जा रहा था, इसी दौरान UK-01TA3453 का चालक रोशन कुमार ग्राम व्येला, द्वाराहाट नशे की हालत में कार को खतरनाक तरीके से चला रहा था, जिससे आम जनमानस का जीवन संकटमय हो रहा था। वाहन चालक को MV ACT की धारा 185 के अन्तर्गत गिरफ्तार किया गया और कार को सीज किया गया।

DM व SSP ALMORA ने विश्व पर्यावरण दिवस के अवसर पर वृक्षारोपण कर दिया पर्यावरण संरक्षण का सन्देश वृक्षारोपण के लिए जनमानस को किया प्रेरित

अल्मोड़ा (इंडिया वार्ता ब्लूरो) आज दिनांक 05 जून, 2025 को जिलाधिकारी, श्री आलोक कुमार पाण्डेय व श्री देवेन्द्र पींचा, वरिष्ठ पुलिस अधीक्षक अल्मोड़ा द्वारा विश्व पर्यावरण दिवस के अवसर पर प्रकृति को हरियाली युक्त व जीवंत रखने हेतु तहसील परिसर रानीखेत में फलदार एवं छायादार वृक्षों का रोपण कर पर्यावरण संरक्षण के ल

दिव्या खोसला की फिल्म सावी ने पूरे किए एक साल, एकट्रेस ने किया यादगार किरदार का जश्न



दिव्या खोसला की मुख्य भूमिका वाली फिल्म '%सावी' को आज रिलीज हुए पूरा एक साल हो गया है। इस भौके पर दिव्या ने फिल्म और उसमें निभाए गए अपने शक्तिशाली किरदार को याद करते हुए खास जब्बात जाहिर किए हैं।

अभिनय देव के निर्देशन में बनी यह फिल्म एक साधारण गृहिणी की कहानी है, जो अपने पति को झूठे हत्या के आरोपों से बचाने के लिए किसी भी हद तक जाती है। दिव्या ने इस भूमिका को अपने करियर की सबसे चुनौतीपूर्ण और यादगार भूमिकाओं में से एक बताया।

फिल्म की सालगिरह पर दिव्या खोसला ने कहा, सावी मेरे दिल के बेहद करीब है और हमेशा खास रहेगी। ऐसा लग रहा है जैसे कल ही हम हर्षवर्धन राणे,

अनिल कपूर और हमारे निर्देशक अभिनय देव के साथ शूट कर रहे थे। यह किरदार निभाना चुनौतीपूर्ण था, लेकिन मुझे पता था कि यह रोल मुझे करना है एक ऐसी पत्नी का जो अपने पति को बचाने के लिए किसी भी हद तक जा सकती है।

आगे दिव्या कहती हैं, मेरे लिए इससे बड़ी मान्यता कोई नहीं हो सकती थी कि मैंने ऐसा किरदार चुना जो दर्शकों से जुड़ गया और फिल्म की व्यावसायिक सफलता में योगदान दिया। मुझे खुशी है कि मैंने यह प्रोजेक्ट किया।

%सावी' में दिव्या की परफॉर्मेंस को भावनात्मक दृश्यों, तीखे संवादों और रोमांचक क्लाइमैक्स के लिए खूब सराहा गया। दर्शकों को उनके अभिनय में संवेदनशीलता और ताकत दोनों का

अद्भुत संतुलन देखने को मिला, जिसने उन्हें स्क्रीन से बांधे रखा।

यह फिल्म दिव्या के करियर में एक नया अध्याय जोड़ने वाली साक्षित हुई, जिसमें उन्होंने अपने परंपरागत छवि से हटकर एक बोल्ड और बहुआयामी किरदार निभाया। सावी' की सफलता के बाद अब दिव्या खोसला निर्देशक प्रेणा अरोड़ा के साथ एक नए प्रोजेक्ट पर काम कर रही हैं। हालांकि इस प्रोजेक्ट का नाम और विवरण अभी सार्वजनिक नहीं किया गया है, लेकिन इस जोड़ी की नई साझेदारी ने पहले से ही फैंस में उत्सुकता बढ़ा दी है। दिव्या के फैंस को अब इस नए प्रोजेक्ट की आधिकारिक घोषणा का इंतजार है, जो उनके करियर को एक और नया मुकाम दिला सकता है।

कांग्रेस ने जर्जर पेड़ों को लेकर वन विभाग को घेरा, तत्काल समाधान की मांग



देहरादून, इंडिया वार्ता ब्लूरो। महानगर कांग्रेस कमेटी ने आज महानगर अध्यक्ष डॉ. जसविंदर सिंह गोगी के नेतृत्व में डिस्ट्रिक्ट फॉरेस्ट ऑफिसर (छत्तीसगढ़) को एक ज्ञापन सौंपा है। कांग्रेस ने शहर में तूफान और बारिश के कारण जर्जर हो चुके पेड़ों से आम जनता को हो रहे जान-माल के खतरे पर चिंता व्यक्त की है।

डॉ. जसविंदर सिंह गोगी ने बताया कि देहरादून में सड़क किनारे कई ऐसे पेड़ हैं जिनकी जड़ें कमजोर हो चुकी हैं और वे राहीरों के लिए खतरा बने हुए हैं। हाल ही में प्रेम नगर, राजपुर रोड, सुभाष रोड और अन्य इलाकों में भारी बारिश और तूफान के चलते पेड़ गिरने से कई गाड़ियां क्षतिग्रस्त हुईं और कृष्ण लोग घायल भी हुए। उन्होंने कहा कि मौसम विभाग ने पूरे हफ्ते अलर्ट जारी किया है और आगे मानसून का सीजन भी है। कांग्रेस ने मांग की है कि ऐसे खतरनाक पेड़ों को या तो काटने की उचित व्यवस्था की जाए, या फिर उनकी जड़ों को मजबूत करने का कोई इंतजाम किया जाए ताकि किसी को नुकसान न हो। डॉ. गोगी ने स्मार्ट सिटी परियोजना के नाम पर काटे गए सैकड़ों पेड़ों का भी जिक्र किया और कहा कि वन विभाग की जिम्मेदारी है कि वह मानसून से पहले पेड़ों, बिजली के खंभों, होर्डिंग्स और बैनरों की उचित व्यवस्था करे। उन्होंने यह भी बताया कि पेड़ गिरने से बिजली के खंभे भी क्षतिग्रस्त होते हैं, जिससे बिजली आपूर्ति बाधित होती है और लोगों को अंधेरे में रहना पड़ता है।

ज्ञापन सौंपने से पहले कांग्रेस कार्यकर्ताओं ने डीएफओ कार्यालय के बाहर प्रदर्शन भी किया। इस दौरान प्रदेश उपाध्यक्ष पूर्ण सिंह रावत, प्रदेश महासचिव मनीष नागपाल, प्रदेश प्रवक्ता डॉ. प्रतिमा सिंह सहित कई पार्षद और कार्यकर्ता मौजूद रहे। कांग्रेस ने इस ज्ञापन के माध्यम से जनता से जुड़ी इस परेशानी पर तत्काल उचित कार्रवाई की अपेक्षा की है।

उत्तराखण्डः प्रमुख अनुसूचित जाति नेता नोहर सिंह कांग्रेस में शामिल



देहरादून, इंडिया वार्ता ब्लूरो। उत्तराखण्ड में अनुसूचित जाति/जनजाति के अधिकारियों और कर्मचारियों के बीच सक्रिय सामाजिक कार्यकर्ता और अंबेडकर युवक संघ के पूर्व महासचिव नोहर सिंह अपने सहयोगियों के साथ आज कांग्रेस में शामिल हो गए।

ऑप्टो इलेक्ट्रॉनिक्स फैक्ट्री से राजपत्रित अधिकारी के रूप में सेवानिवृत्त होने के बाद, नोहर सिंह ने कांग्रेस में शामिल होने का फैसला किया। उन्होंने विधिवत पार्टी मुख्यालय पहुंचकर सदस्यता ग्रहण की।

प्रदेश कांग्रेस के वरिष्ठ उपाध्यक्ष (संगठन व प्रशासन) सूर्यकांत धस्माना ने नोहर सिंह का पार्टी में स्वागत किया और उन्हें अंग वस्त्र पहनाया।

नोहर सिंह ने बताया कि उन्होंने कांग्रेस के पूर्व अध्यक्ष राहुल गांधी के संविधान बचाओ अभियान से प्रभावित होकर यह निर्णय लिया है। उन्होंने आगे लगाया कि वर्तमान भाजपा सरकार बाबासाहेब भीमराव अंबेडकर द्वारा बनाए गए संविधान को बदलना चाहती है। उनके अनुसार, भारत के संविधान को बचाना केवल कांग्रेस की प्राथमिकता है, और इसी कारण उन्होंने अपने साथियों राकेश कुमार और सुरेश के साथ कांग्रेस में शामिल होकर राहुल गांधी के हाथों को मजबूत करने का फैसला किया है। इस अवसर पर पार्टी महासचिव जगदीश धीमान, देवेंद्र सिंह, दिनेश कौशल और श्रीमती मंजू त्रिपाठी सहित कई अन्य पार्टी सदस्य उपस्थित रहे।

डॉ. आहुजा पैथोलॉजी एण्ड इमेजिंग सेन्टर ने मेट्रोपोलिस हेल्थकेयर से की साझेदारी

दोनों मिलकर उत्तराखण्ड के 25 अतिरिक्त शहरों में डायग्नोस्टिक सेवाओं का विस्तार करेंगे

इंडिया वार्ता ब्लूग

देहरादून। देहरादून की प्रमुख डायग्नोस्टिक चेन डॉ. आहुजा पैथोलॉजी एण्ड इमेजिंग सेन्टर (डीएपीआईसी) ने देश की दूसरी सबसे बड़ी डायग्नोस्टिक कंपनी मेट्रोपोलिस हेल्थकेयर ग्रुप के साथ साझेदारी की है। यह गठजोड़ बिजेस ट्रांसफर एग्रीमेंट के तहत हुआ है, जिसके तहत डीएपीआईसी की क्षेत्रीय पहुंच को मेट्रोपोलिस की वैज्ञानिक और तकनीकी विशेषज्ञता से जोड़ा जाएगा। इसका उद्देश्य राज्य भर में उच्च गुणवत्ता वाली, किफायती और आधुनिक जांच सेवाओं को और अधिक लोगों तक पहुंचाना है। इस समय डीएपीआईसी देहरादून में दो एनएल-मान्यता प्राप्त प्रयोगशालाएं और नौ रोगी सेवा केंद्र संचालित कर रहा है, जबकि मेट्रोपोलिस के पास एक लैब और छह केंद्र हैं। इस साझेदारी से दोनों का संयुक्त नेटवर्क मजबूत होगा और अगले तीन वर्षों में लगभग 100 नए केंद्रों को खोलने की योजना है। ये सेवाएं हरिद्वार, त्रिपुरा, रुड़की, नैनीताल, मसूरी, अल्मोड़ा, रुद्रपुर और खटीमा जैसे 20-25 शहरों तक पहुंचेंगी, जिससे लोगों को उनके घर के पास ही जरूरी स्वास्थ्य जांच की सुविधा मिल सकेगी।



मेट्रोपोलिस के 4,000 से अधिक डायग्नोस्टिक टेस्ट का उपयोग करते हुए अपनी सेवाओं को दोगुना करने जा रही है। इसमें पाचन, गुर्दा, तंत्रिका तंत्र, कैंसर, महिला और बाल स्वास्थ्य, संक्रामक रोगों और आणविक जांच (मॉलिक्यूलर डायग्नोस्टिक्स) जैसी खास जांचें शामिल होंगी। अब तक ये टेस्ट के बल बड़े शहरों में उपलब्ध थे, लेकिन अब ये स्थानीय स्तर पर भी सुलभ होंगे, जिससे मरीजों को तेज

मिलेगा।

इस साझेदारी से ग्राहकों को कई तकनीकी रूप से उन्नत और सुविधाजनक सेवाएं मिलेंगी—जैसे घर से सैंपल कलेक्शन, ऑनलाइन बुकिंग और भुगतान, और अस्पतालों व लैब्स के लिए ऐप आधारित ट्रैकिंग सिस्टम। डीएपीआईसी के बिजेस पार्टनर्स के लिए भी एक खास पार्टनर मैनेजमेंट पोर्टल तैयार किया जाएगा, जिससे उनकी

कार्यक्षमता और मुनाफा बढ़ सके। इसके साथ ही ट्रॉल्यून्ट वेलनेस पैकेज पेश किए जाएंगे, जो विशेष रूप से युवा और कामकाजी लोगों को ध्यान में रखकर तैयार किए गए हैं, ताकि लोग अपनी सेहत के प्रति सजग रहें।

इस साझेदारी को लेकर डॉ. आहुजा पैथोलॉजी एण्ड इमेजिंग सेन्टर के संस्थापक डॉ. आलोक आहुजा ने कहा, डीएपीआईसी में हमने हमेशा स्टीक जांच और समुदाय की सेवा को प्राथमिकता दी है, और यही हमारे भरोसे की बुनियाद है। मेट्रोपोलिस के साथ यह साझेदारी हमें उत्तराखण्ड के ज्यादा से ज्यादा लोगों तक गुणवत्तापूर्ण सेवाएं पहुंचाने में मदद करेगी। मेट्रोपोलिस की तकनीकी विशेषज्ञता और समर्थन के साथ, अब हम तेजी से विस्तार कर पाएंगे, अत्यधुनिक जांच स्थानीय स्तर पर उपलब्ध करा पाएंगे और मरीजों के लिए सेवाओं को और किफायती बना पाएंगे।

मैं अपने सभी सहयोगियों, डॉक्टरों और मरीजों को यह भरोसा दिलाना चाहता हूं कि मैं पहले की तरह पूरी प्रतिबद्धता और समर्पण के साथ काम करता रहूंगा। हम मिलकर नई तकनीकों में निवेश करेंगे, अपनी टीमों को प्रशिक्षित करेंगे, सेवाओं को और बेहतर बनाएंगे और साथ ही डीएपीआईसी की वही व्यक्तिगत देखभाल बरकरार रखेंगे, जिसके

लिए हमें जाना जाता है। मेट्रोपोलिस हेल्थकेयर से की चीफ साइंटिफिक और इनोवेशन ऑफिसर डॉ. कीर्ति चड़ा ने कहा, यह साझेदारी हमारी उस प्रतिबद्धता को दर्शाती है कि हम उन्नत डायग्नोस्टिक सेवाओं को सिर्फ शहरों तक सीमित नहीं रखना चाहते, बल्कि उन्हें छोटे शहरों और कस्बों तक पहुंचाना चाहते हैं। डीएपीआईसी की मजबूत स्थानीय पकड़ और मेट्रोपोलिस की वैज्ञानिक विशेषज्ञता को मिलाकर हम उत्तराखण्ड में एक ऐसा डायग्नोस्टिक प्लेटफॉर्म तैयार करना चाहते हैं जो भविष्य के लिए पूरी तरह सक्षम हो।

डिजिटल टेक्नोलॉजी के उपयोग से लेकर गुणवत्ता मानकों को सुनिश्चित करने तक, हमारा ध्यान ऐसी विश्वसनीय और गहराई से विश्लेषित रिपोर्ट देने पर है जो डॉक्टरों को सही समय पर, सही फैसले लेने में मदद करे। यह साझेदारी डायग्नोस्टिक सेवाओं की गुणवत्ता बढ़ाने और स्टीक जांच को हर व्यक्ति की पहुंच में लाने की दिशा में एक बड़ा कदम है।

प्रथम पृष्ठ का शेष धार्मी मंत्रिमंडल की बैठक में 12 ...

नदियों जैसे परंपरागत जल स्रोतों के संरक्षण के लिए 'स्प्रिंग एंड रिवर रिजुविनेशन अथॉरिटी (सारा)' का गठन किया है।

मुख्यमंत्री ने बताया कि बीते एक वर्ष में प्रदेश में लगभग 6,500 से अधिक जल स्रोतों के संरक्षण एवं उपचार का कार्य सफलतापूर्वक किया गया है। लगभग 3.12 मिलियन घन मीटर वर्षा जल का संचयन भी किया गया है। चारधाम यात्रा सहित विभिन्न धार्मिक, पर्यटन और अन्य अवसरों पर प्रदेश में आने वाले वाहनों में कूड़ेदान रखना अनिवार्य किया गया है। उन्होंने कहा हाल ही में प्रदेश में आयोजित राष्ट्रीय खेलों को 'ग्रीन गेम्स' की थीम

पर आयोजित किया गया था। इस आयोजन में सभी मैडल और पुरस्कार ई-वेस्ट सामग्री से बनाए गए और खेल किट भी रीसाइक्लिंग सामग्री से तैयार किए गए।

वन मंत्री श्री सुबोध उनियाल ने कहा कि उत्तराखण्ड पर्यावरण के प्रति संवेदनशील है। जिसके फलस्वरूप आज देश में कार्बन को अवशोषित करने वाले सर्वश्रेष्ठ पांच राज्यों में उत्तराखण्ड का नाम है। उन्होंने कहा उत्तराखण्ड का नाम है। उन्होंने कहा उत्तराखण्ड आने वाले यात्रियों को पर्यावरण के प्रति जागरूक किया जा रहा है। आज राज्य में प्लास्टिक

के विकल्प पर भी कार्य किया जा रहा है। प्लास्टिक के न्यूनतम इस्तेमाल हो, इसका हमें विशेष ध्यान रखना होगा। मुख्य सचिव आनंद बर्धन ने कहा कि विकास के साथ पर्यावरण संरक्षण भी महत्वपूर्ण है, जिसके लिए ग्रॉस एनवायरमेंट प्रोडक्ट का कांसेप्ट लाया गया है। मुख्यमंत्री के निर्देशों पर राज्य स्तर पर पर्यावरण पुरस्कार देने की शुरूआत की गई है। उन्होंने कहा पर्यावरण और जल संरक्षण का कार्य हर किसी की सामूहिक जिम्मेदारी है। इस अवसर पर प्रमुख वन संरक्षक डॉ. धनंजय मोहन, शासन, पुलिस और वन विभाग के वरिष्ठ अधिकारी उपस्थित थे।

पेड़ - पौधे हमारी संस्कृति परंपरा और जीवन शैली के अभिन्न हिस्से हैं : सीडीओ



उत्तरकाशी, इंडिया वार्ता ब्लूग। पर्यावरण दिवस के अवसर पर आज ग्रामीण स्वरोजगार प्रशिक्षण केंद्र परिसर में मुख्य विकास अधिकारी एस०एल०सेमवाल ने माला पौधे रोपित कर पर्यावरण संरक्षण को लेकर संन्देश दिया। इस दौरान उन्होंने कहा कि प्राकृतिक वातावरण को स्वच्छ तथा सुन्दर बनाने में आम जन मानस की सामूहिक जन सहभागिता आवश्यक है द्य उत्तराखण्ड प्राकृतिक सौंदर्य और जैव विविधता से परिपूर्ण है द्य यहां के पेड़ - पौधे हमारी संस्कृति परंपरा और जीवन शैली के अभिन्न हिस्से हैं द्य इनका संरक्षण और संवर्धन हम सभी की नैतिक जिम्मेदारी है।

इस दौरान आरसेटी के प्रशिक्षणार्थी द्वारा 02 द्य लंबी पर्यावरण जागरूकता रैली निकाल कर वातावरण को स्वच्छ रखने का संकल्प लिया गया। इस अवसर पर परियोजना निदेशक ग्राम विकास अजय सिंह, जिला समाज कल्याण अधिकारी सुधीर जोशी, जिला अर्थ एवं संख्याधिकारी चेतना अरोड़ा, निदेशक आरसेटी अमित लाल, रीप परियोजना प्रबंधक कपिल उत्तराखण्ड द्वारा भी वृक्षरोपण कर प्राकृतिक संवर्धन का संन्देश दिया गया।

स्वामी, मुद्रक, प्रकाशक संदीप शर्मा ने इंडिया प्रिन्टर शांप नं. 06 संगम प्लाजा धर्मपुर देहरादून से मुद्रित कराकर मोहकमपुर खुर्द पोस्ट आई.आई.पी. रेलवे क्रसिंग हरिद्वार रोड देहरादून (उत्तराखण्ड) से प्रकाशित किया।

प्रधान सम्पादक : संजीव शर्मा
संपादक: संदीप शर्मा
सह सम्पादक : डा. विष्णु बिश्वास
संजीव अग्निहोत्री गढ़वाल प्रभारी
अल्मोड़ा जिला प्रभारी : रोहित कार्की
अल्मोड़ा संवाददाता : रक्षित कार्की
ब्लूरो चीफ : राजीव अग्रवाल

Email.
indiawarta@gmail.com
indiawarta@rediffmail.com
Web Site
www.indiawarta.com
R.N.I.NO. UTTHIN/2011/39104
M- 7500471414, 7500581414
नोट— समाचार पत्र में सभी ज्ञान अवैधानिक हैं।
किसी भी वाद विवाद का न्याय क्षेत्र देहरादून न्यायालय ही मान्य होगा।
R.N.I.NO. UTTHIN/2011/39104

स्वास्थ्य विभाग को मिले 220 नए चिकित्साधिकारी

- राज्य चिकित्सा सेवा चयन बोर्ड ने जारी किया परीक्षा परिणाम
- नव चयनित चिकित्सकों की जल्द होगी दूरस्थ क्षेत्रों में तैनाती



इंडिया वार्ता ब्यूरो
देहरादून। सूबे के स्वास्थ्य एवं चिकित्सा सेवा चयन बोर्ड ने मंगलवार परिवार कल्याण विभाग को 220 नये

चिकित्साधिकारी मिल गये हैं। उत्तराखण्ड चिकित्सा सेवा चयन बोर्ड ने मंगलवार को चिकित्साधिकारी भर्ती परीक्षा का

परिणाम घोषित कर दिया है। चयनित चिकित्सकों को शीघ्र ही पर्वतीय और दूरस्थ क्षेत्रों में तैनाती दी जाएगी। जिससे प्रदेश की स्वास्थ्य सेवाओं और अधिक सुदृढ़ होगी।

सूबे के चिकित्सा स्वास्थ्य एवं चिकित्सा शिक्षा मंत्री डॉ. धन सिंह रावत के अथक प्रयासों और निरंतर विभागीय समीक्षा के उपरांत स्वास्थ्य विभाग ने उत्तराखण्ड चिकित्सा सेवा चयन बोर्ड को प्रांतीय चिकित्सा एवं स्वास्थ्य सेवा संर्वार्थ के अंतर्गत चिकित्साधिकारी (बैकलॉग) के 276 रिक्त पदों का अधियाचन भेजा था। जिसके क्रम में चयन बोर्ड ने 27 फरवरी 2025 को रिक्त पदों के लिए विज्ञप्ति जारी की थी। इसके बाद 7 से 20 मई तक उपरांत चयन बोर्ड ने कुल 220 योग्य अभ्यर्थियों की अंतिम चयन सूची जारी कर दी है। कुछ आरक्षित श्रेणियों में पात्र अभ्यर्थी न मिलने के कारण नियमानुसार पदों को अग्रेनीत कर दिया गया है। इनमें

अनारक्षित श्रेणी के दिव्यांगजन उपश्रेणी के 19, अनुसूचित जाति के दिव्यांगजन उपश्रेणी के 9, अनुसूचित जनजाति के दिव्यांगजन उपश्रेणी के एक, अन्य पिछड़ा वर्ग के दिव्यांगजन उपश्रेणी के दो और आर्थिक रूप से कमज़ोर वर्ग के दिव्यांगजन उपश्रेणी के चार पद शामिल हैं। इसके अतिरिक्त अनुसूचित जाति श्रेणी के अंतर्गत राज्य आंदोलनकारी या उनके आश्रितों के 17, अनुसूचित जाति के राज्य आंदोलनकारी आश्रित का एक और अन्य पिछड़ा वर्ग के तीन पदों पर भी कोई पात्र अभ्यर्थी नहीं मिला। चयनित चिकित्सकों को शीघ्र ही प्रदेशभर के पर्वतीय एवं दुर्गम क्षेत्र के चिकित्सालयों में तैनाती दी जायेगी। इन चिकित्सकों के आने से प्रदेश के सुदूरवर्ती इलाकों में स्वास्थ्य सेवाएं और अधिक सशक्त होंगी और सरकार का अंतिम गांव तक गुणवत्तापूर्ण स्वास्थ्य सेवाएं पहुंचाने का संकल्प भी सिद्ध होगा। - डॉ. धन सिंह रावत, चिकित्सा स्वास्थ्य एवं चिकित्सा शिक्षा मंत्री, उत्तराखण्ड।

कृषि मंत्री गणेश जोशी ने किया विश्व पर्यावरण दिवस पर एक पेड़ मां के नाम अभियान के तहत फलदार पौधों का रोपण



देहरादून, इंडिया वार्ता ब्यूरो। विश्व पर्यावरण दिवस के अवसर पर प्रदेश के कृषि मंत्री गणेश जोशी ने अपने शासकीय आवास परिवार में धर्मपत्नी निर्मला जोशी के साथ एक पेड़ मां के नाम अभियान के अंतर्गत फलदार पौधों का रोपण किया। इस अवसर पर उन्होंने

पर्यावरण संरक्षण और पारिवारिक मूल्यों के प्रति जनजागरूकता बढ़ाने का संदेश दिया। उन्होंने आम, अनार और रुद्राक्ष का पौधा लगाया।

इसके अलावा कृषि मंत्री गणेश जोशी ने गढ़ीकैंट स्थित हरबंस कपूर कम्युनिटी हॉल परिवार तथा सालावाला

स्थित पीएमश्री केंद्रीय विद्यालय परिसर में बीजेपी कार्यकर्ताओं के साथ पौधों का रोपण किया तथा सभी को पर्यावरण संरक्षण की शपथ भी दिलाई।

कृषि मंत्री गणेश जोशी ने कहा कि एक पेड़ मां के नाम अभियान न केवल पर्यावरण संरक्षण का माध्यम है, बल्कि यह हमें अपनी जड़ों और अपनों के प्रति भावनात्मक जुड़ाव का भी स्मरण कराता है। उन्होंने लोगों से अपील की कि वे भी इस अभियान में भाग लें और अपने जीवन में कम से कम एक पौधा अपनी मां या किसी प्रियजन के नाम पर अवश्य लगाएं।

मंत्री जोशी ने कहा कि एक पेड़ लगाना सौ पुत्रों के समान है। यह न केवल पर्यावरण की रक्षा करता है, बल्कि आने वाली पीढ़ियों के लिए जीवनदायिनी धरोहर भी बनता है। उन्होंने चिंता जताते हुए कहा कि आज पर्यावरण असंतुलन की स्थिति में है और ऐसे समय में पौधारोपण नियंतां आवश्यक हो गया है। उन्होंने कहा कि अधिकारियों को स्पष्ट निर्देश दिए गए हैं कि पौधारोपण केवल एक दिन का कार्य नहीं है, बल्कि इसके बाद उसकी देखरेख भी उतनी ही जरूरी है। जिन पौधों का आज रोपण किया गया है, उनकी नियमित देखभाल और संरक्षण सुनिश्चित किया जाए।

इस अवसर पर कृषि मंत्री की धर्मपत्नी निर्मला जोशी, मंडल अध्यक्ष राजीव गुरुंग, मंडल अध्यक्ष प्रदीप रावत, आरएस परिहार, सरेंद्र नाथ, सुरेंद्र राणा, भूपेंद्र कठेत, भावना चौधरी, सारिका खत्री सहित कई लोग उपस्थित रहे।

पाठको के लिए

मान्यवर पाठकगण

१. दैनिक इंडिया वार्ता समाचार पत्र हेतु अपने व्यक्तिगत या संस्थान की ओर से प्रकाशनार्थ लेख/समस्याएं व समाचार हमें भेजे व प्रति दिन नियमित रूप से समाचार पत्र प्राप्त करने को कार्यालय से सम्पर्क करो।

२. समाचार पत्र के बारे में आप के विचार व सुझाव आमंत्रित है।

३. नियमित पाठक बनने के लिए आपके द्वारा समाचार पत्र की सदस्यता ग्रहण करना प्रार्थनीय है।

४. व्यक्तिगत एवं व्यापारिक संस्थानों के तथा अन्य विज्ञापन आमंत्रित है।

सम्पादक

दैनिक इंडिया वार्ता

कार्यालय : मोहकमपुर खुर्द नियर आई आई पी हरिद्वार रोड देहरादून।

दूरभाष: 7500581414, 9359555222

<div style="background-color: #0070C0; color: white; padding: 10px; text